

गणेशोत्सव हा “राज्य महोत्सव” म्हणून साजरा करताना पु. ल. देशपांडे महाराष्ट्र कला अकादमी, मुंबई यांच्याकडून उत्कृष्ट सार्वजनिक गणेशोत्सव मंडळ स्पर्धा तसेच अन्य उपक्रमांना मान्यता देण्याबाबत.

महाराष्ट्र शासन  
पर्यटन व सांस्कृतिक कार्य विभाग  
शासन निर्णय क्रमांक- पुलदे-२०२५/प्र.क्र.११५/सां.का.२  
मादाम कामा मार्ग, हुतात्मा राजगुरु चौक,  
मंत्रालय, मुंबई-३२.  
दिनांक: २० ऑगस्ट, २०२५

वाचा: १) शासन निर्णय क्र. पुलदे-२०२५/प्र.क्र.११४(१२५५४१२)सां.का.२ दि.१४.०८.२०२५.  
२) शा.नि. क्र. पुलदे-२०२५/प्र.क्र. ७४ (ई-११४४०९५) सां.का.२, दि.२०.०६.२०२५.  
३) संचालक, पु.ल.देशपांडे महाराष्ट्र कला अकादमी, मुंबई यांचे दि.०४.०८.२०२५ चे पत्र.

#### प्रस्तावना:

संदर्भीय शासन निर्णय क्र.१ अन्वये राज्यातील सार्वजनिक गणेशोत्सव हा “राज्य महोत्सव” म्हणून साजरा करण्याबाबतचा निर्णय शासनाने घेतलेला आहे .त्या अनुषंगाने विविध स्पर्धा, उपक्रम, सांस्कृतिक कार्यक्रमांचे आयोजन करण्यात येत असून उत्कृष्ट सार्वजनिक गणेशोत्सव मंडळांना तालुका, जिल्हा व राज्यस्तरावर पुरस्कृत करण्यात येणार आहे.

उत्कृष्ट सार्वजनिक गणेशोत्सव मंडळ स्पर्धेसंदर्भातील संदर्भीय शासन निर्णय क्र.२ अधिक्रमित करून पु ल. देशपांडे महाराष्ट्र कला अकादमी, मुंबई यांच्या वतीने, घेण्यात येणाऱ्या उत्कृष्ट सार्वजनिक गणेशोत्सव मंडळ स्पर्धेची व्याप्ती तालुकास्तरापर्यंत वाढविणे तसेच अन्य उपक्रमांना मान्यता देण्याची बाब शासनाच्या विचाराधीन होती.

#### शासन निर्णय-

संदर्भीय शासन निर्णय क्र.१ अन्वये, राज्यातील गणेशोत्सव हा “राज्य महोत्सव” म्हणून साजरा करावयाचा आहे.सदर शासन निर्णयातील परिच्छेद क्र. २ येथील तक्त्यात नमूद केल्याप्रमाणे या विभागांतर्गत असलेल्या विविध कार्यालयांमार्फत व जिल्हाधिकारी कार्यालयांमार्फत पार पाडावयाची कार्ये प्रस्तावित करण्यात आली आहे. सदर शासन निर्णयातील परिच्छेद क्र.२ मध्ये नमूद केलेल्या तक्त्यातील अनुक्रमांक २ येथे खालीलप्रमाणे पु.ल. देशपांडे, महाराष्ट्र कला अकादमी मार्फत करावयाची कार्ये प्रस्तावित करण्यात आली आहे.

पु.ल.देशपांडे महाराष्ट्र कला अकादमी	<ul style="list-style-type: none"> <li>उत्कृष्ट सार्वजनिक गणेशोत्सव मंडळांना तालुका, जिल्हा व राज्यस्तरावर पुरस्कृत करणे . राज्यातील सुमारे ४६८ सार्वजनिक गणेशोत्सव मंडळांना सुमारे १.५० कोटी रुपये इतक्या रकमेची पारितोषिके वितरित करणे .</li> <li>या स्पर्धांचे राज्यस्तरीय व जिल्हास्तरीय प्रथम विजेत्यांकरिता पारितोषिक वितरण समारंभ अकादमीतर्फे आयोजित करणे .</li> <li>गणेशोत्सवाच्या निमित्ताने राज्य व्याख्यानमालेचे आयोजन करणे.</li> <li>राज्यातील प्रमुख गणेश मंदिरे आणि सार्वजनिक गणेशोत्सव यांचे ऑनलाईन दर्शन करता यावे, याकरिता एक पोर्टल निर्माण करणे.</li> <li>घरगुती गणेशोत्सवाची छायाचित्रे अपलोड करता यावीत, याकरिता एक डिजिटल प्लॅटफॉर्म विकसित करणे.</li> <li>या राज्य महोत्सवाची माहिती संपूर्ण राज्यभर व्हावी याकरिता वृत्तपत्रे, वृत्तवाहिन्या, रेडिओ आणि समाज माध्यमे यांच्या माध्यमातून प्रचार व प्रसिद्धी करणे.</li> </ul>
---	---

२. उपरोक्त प्रस्तावित बाबींस अनुसरून पु.ल.देशपांडे महाराष्ट्र कला अकादमी कार्यालयाने दि. ०४ ऑगस्ट, २०२५ रोजीच्या पत्रान्वये उत्कृष्ट सार्वजनिक गणेशोत्सव मंडळ स्पर्धा आयोजित करण्याबाबत प्रस्ताव सादर केला आहे. संचालक, पु.ल.देशपांडे महाराष्ट्र कला अकादमी यांनी सादर केलेल्या प्रस्तावानुसार उत्कृष्ट सार्वजनिक गणेशोत्सव मंडळ स्पर्धेत सहभागी होण्याकरिता सार्वजनिक गणेशोत्सव मंडळाची पुरस्कारासाठी निवड होण्याकरिता खालीलप्रमाणे निकष ठरविण्यात आले आहेत:

अ.क्र.	मुद्दा	गुण
१.	<b>कलांचे जतन व संवर्धन :</b> गायन, वादन, नृत्य, नाट्य, दशावतार, पोवाडा, लावणी, झाडीपट्टी, खडिगम्मत, वहिगायन, चित्रकला, चित्रपट, शिल्पकला, मूर्तीकला इ. विविध कलांवर आधारित सांस्कृतिक कार्यक्रम, स्पर्धांचे आयोजन, लुप्त होणाऱ्या कलांचे विविध माध्यमांतून संवर्धन इ. उपक्रम.	२०
२.	<b>संस्कृतीचे जतन व संवर्धन:</b> दुर्मीळ नाणी, शस्त्र, भांडी इ. विषयक प्रदर्शने, कवी संमेलन, पुस्तक मेळा, अभिवचन, वक्तृत्व, निबंध लेखन स्पर्धा इ. साहित्य विषयक उपक्रम, लुप्त होणाऱ्या कलाविष्कारांचे संवर्धन, पारंपरिक व देशी खेळांच्या स्पर्धा मंडळाचे व संस्थांचे ग्रंथालय. इ. उपक्रम.	२०
३.	<b>निसर्गाचे व सार्वजनिक संपत्तीचे जतन व संवर्धन:</b> वने, निसर्ग, गडकिल्ले, राष्ट्रीय व राज्य स्मारक यांचे जतनसंवर्धन, जनजागृती, स्वच्छता, पर्यटन व सामाजिक-आर्थिक सक्षमीकरणासाठी केलेले जनजागृतीपर कार्य, व संवर्धन कार्य इ .	२०

४.	<b>सामाजिक कार्य:</b> महिला- जेष्ठ नागरिक- वंचित घटक, दिव्यांग अशा विविध समाजघटकांसाठी आयोजित केलेले उपक्रम. शासनाने राबविलेल्या विविध लोकोपयोगी योजना, संकल्पनांवर आधारित उपक्रमांशी संबंधित कार्य; उदा. स्वातंत्र्याचा अमृत महोत्सव इ. आधुनिक तंत्रज्ञान, गाव दत्तक योजना, आरोग्य, शिक्षण, क्रीडा, कृषी, विज्ञान, समाज सुधारणा विषयक उपक्रम, अंधश्रद्धा व अनिष्ट रुढी परंपरा चालीरीती यावर प्रबोधन करणारे कार्यक्रम व कार्य इ.	२०
५.	<b>गणेशोत्सव आयोजनातील विधायकता:</b> पर्यावरणपूरक मूर्ती, पर्यावरणपूरक सजावट व विद्युत रोषणाई, ध्वनि, वायू व जलप्रदूषण विरहित परिसर, उत्सव काळात गणेशभक्तांसाठी देऊ केलेल्या प्राथमिक सुविधा तसेच आयोजनातील शिस्त व परिसरातील कायमस्वरूपी स्वच्छतेविषयी जनजागृती व कार्य, गणेशभक्तांसाठी असणाऱ्या सुविधा प्रथमोपचार पेटी, पाणी इ. सुविधा, 'एक गाव एक गणपती' सारखे विधायक उपक्रम असणारे मंडळ, मंडळाच्या कार्यकारणीत महिलांची संख्या एकूण पदांच्या किमान ३० टक्के असणारे मंडळ इ. विधायकता	२०
एकूण		१००

**३. स्पर्धेत सहभागी होणा-या सार्वजनिक गणेशोत्सव मंडळांकरिता मागदर्शक तत्वे /कार्यपध्दती पुढीलप्रमाणे -**

- या स्पर्धासाठी संचालक, पु.ल. देशपांडे महाराष्ट्र कला अकादमी हे समन्वयक असतील.
- सदर स्पर्धेत केवळ नोंदणीकृत संस्था अथवा परवानाधारक मंडळे सहभागी होऊ शकतात.
- पात्र अर्जदार मंडळांनी अकादमीच्या संकेतस्थळावर उपलब्ध करून देण्यात आलेल्या पोर्टलद्वारे विहित वेळेत आपला अर्ज सादर करावयाचा आहे.
- गणेशोत्सव स्पर्धेतर्गत भाग घेणाऱ्या मंडळांपैकी चालू आर्थिक वर्षाच्या मागील सलग दोन वर्षे राज्यस्तरीय / जिल्हास्तरीय पारितोषिके प्राप्त झालेली सार्वजनिक गणेशोत्सव मंडळे पारितोषिकास पात्र ठरणार नाहीत. सदरची अट इतर मंडळांना संधी देण्याच्या उद्देशाने नमूद करण्यात आली आहे.
- सदर स्पर्धेत सहभागी होणाऱ्या मंडळांसाठी त्यांनी केलेल्या कामाचा कालावधी मागील वर्षाच्या अनंत चतुर्दशी पासून चालू वर्षाच्या अनंत चतुर्दशी पर्यंत असेल.
- स्पर्धेच्या परिक्षणासाठी निवड समितीने दिलेल्या दिवशी व वेळी संबंधित कागदपत्रे व माहिती समितीला उपलब्ध करून देणे, ही संबंधित मंडळाची जबाबदारी असेल.
- सदर गणेशोत्सव स्पर्धेत तालुकास्तरीय/जिल्हास्तरीय/राज्यस्तरीय निवड समितीने घेतलेल्या निर्णयावर कोणत्याही सार्वजनिक गणेशोत्सव मंडळाला आक्षेप घेता येणार नाही.

- विजेत्या गणेशोत्सव मंडळास स्पर्धेतील त्यांनी प्राप्त केलेल्या सर्वोच्च पुरस्काराची रक्कम देण्यात येईल. उदा. तालुकास्तरीय स्पर्धेतील एखाद्या सर्वोत्कृष्ट गणेशोत्सव मंडळाची तालुकास्तरावरील पारितोषिकाकरिता निवड झाल्यास व तदनंतर त्याच गणेशोत्सव मंडळाची निवड जिल्हास्तरावर झाल्यास, सदर गणेशोत्सव मंडळास जिल्हास्तरावरील पारितोषिकाची रक्कम जास्त असल्याने केवळ जिल्हास्तरावरील पारितोषिकाची रक्कम प्रदान करण्यात येईल.
- ४. सदर स्पर्धेची व्यापी तालुकास्तरापर्यंत वाढविण्यात आली असल्याने **तालुका स्तरावर** सर्वोत्कृष्ट गणेशोत्सव मंडळाची निवड करण्याकरिता तालुकास्तरावरील निवड समितीची रचना व कार्य खालीलप्रमाणे

**तालुकास्तरीय निवड समितीची रचना -**

सदर स्पर्धेतील **तालुकास्तरीय** विजेत्यांची निवड करण्यासाठी जिल्हाधिकारी पुढीलप्रमाणे ७ सदस्यीय सदस्यांची समिती करतील :-

अ.क्र.	पदनाम
१	<b>शासकीय सदस्य - एकूण ५</b> तहसीलदार, गटविकास अधिकारी, मुख्याधिकारी, महानगरपालिकेचे वार्ड ऑफिसर, सार्वजनिक बांधकाम विभागातील उप अभियंता विद्युत/ स्थापत्य, पोलीस निरीक्षक/ प्रभारी पोलीस स्टेशन अधिकारी इ. मधून कोणतेही ५ सदस्य निवडावेत. त्यातील सर्वात ज्येष्ठ अधिकारी यांना अध्यक्षपदाची व अन्य एक अधिकाऱ्यांना सदस्य सचिव पदाची जबाबदारी देण्यात यावी.
२	<b>अशासकीय सदस्य - एकूण २</b> त्या-त्या तालुक्यातील प्रयोगात्मक (गायन, वादन, नृत्य, लोककला इत्यादी) कलेतील १ व दृष्ट्यात्मक (चित्रकला, शिल्पकला, मूर्तिकला इत्यादी) कलेतील १ अशा एकूण २ कलाकारांचा समावेश करण्यात यावा.

**तालुकास्तरीय निवड समितीचे कार्य:**

- तालुकास्तरीय निवड समिती प्रत्यक्ष उत्सवस्थळी भेट देऊन उत्सवस्थळाचे उच्च दर्जाचे **छायाचित्रण**, व्हिडिओ रेकॉर्डिंग करेल व सार्वजनिक गणेशोत्सव मंडळाची/ संस्थेची कागदपत्र जमा करून घेईल.
- निवड समितीने अनु.क्र .२ मधील निकषांनुसार सार्वजनिक गणेशोत्सव मंडळाचे परीक्षण करावयाचे आहे तदनंतर अ.क्र ३ मधील मार्गदर्शक सूचनांनुसार अभिप्रायासह गुणांकन करावयाचे आहे. सदर समिती आपल्या तालुक्यातून एका विजेत्या मंडळाची निवड करून सदर गणेशोत्सव मंडळाची शिफारस जिल्हास्तरीय परीक्षणासाठी जिल्हाधिकारी यांच्याकडे करेल.
- “मुंबई शहर” या एकाच जिल्ह्यात तालुकास्तरीय निवड समिती ऐवजी केवळ जिल्हास्तरीय समिती कार्यरत राहील.

- सदर स्पर्धेत सहभागी होणाऱ्या सार्वजनिक गणेशोत्सव मंडळांना कोणत्याही परिस्थितीत प्रथम क्रमांक विभागून पारितोषिके देता येणार नाहीत. याबाबतची दक्षता निवड समितीने घेणे आवश्यक आहे.
- मात्र सदर गणेशोत्सव स्पर्धेतर्गत समान गुणांकन प्राप्त झालेल्या सार्वजनिक गणेशोत्सव मंडळांपैकी ज्या मंडळाच्या स्थापनेला जास्त वर्ष झालेली आहेत त्या सार्वजनिक गणेशोत्सव मंडळास पारितोषिकासाठी प्राधान्य देण्यात येईल.
- तालुकास्तरीय समितीच्या अध्यक्षांनी तालुक्यातील विजेत्या मंडळाची शिफारस करताना विजेत्या मंडळाची सर्व आवश्यक कागदपत्रे, वर्षभरात केलेल्या कामांची व चालू उत्सवातील कामांची व उपक्रमांची छायाचित्रे, परीक्षण अहवाल आणि प्रत्यक्ष परीक्षण करताना केलेले छायाचित्रण, व्हिडीओ इत्यादी सह तालुकास्तरावरील विजेत्या एका मंडळांची शिफारस संबंधित जिल्ह्याच्या जिल्हाधिकाऱ्यांना करावयाची आहे.
- तालुकास्तरावरील विजेत्यांना खालीलप्रमाणे पारितोषिके देण्यात येतील:-

स्तर	गुणानुक्रमांक	पारितोषिक रक्कम	एकूण पारितोषिके	एकूण रक्कम
तालुका स्तर (मुंबई शहर वगळून)	प्रथम क्रमांक	२५,०००/-	२४९	रु.६२,२५,०००/-

५. जिल्हास्तरावर सर्वोत्कृष्ट गणेशोत्सव मंडळाची निवड करण्याकरिता जिल्हास्तरावरील निवड समितीची रचना व कार्य पुढीलप्रमाणे:

जिल्हास्तरीय निवड समितीची रचना -

सदर स्पर्धेतील जिल्हास्तरीय विजेत्यांची निवड करण्यासाठी जिल्हाधिकारी पुढीलप्रमाणे ७ सदस्यीय सदस्यांची समिती गठीत करतील :-

अ.क्र.	पदनाम
१	<p><b>शासकीय सदस्य - एकूण ५</b></p> <p>जिल्हाधिकारी कार्यालयातील उपजिल्हाधिकारी दर्जाचा अधिकारी, शासकीय कला महाविद्यालयातील वरिष्ठ प्राध्यापक अथवा प्राचार्य, जिल्ह्यातील गट-अ अथवा ब संवर्गातील आरोग्य अधिकारी, जिल्ह्यातील गट-अ अथवा ब संवर्गातील महाराष्ट्र प्रदूषण नियंत्रण मंडळाचा अधिकारी, जिल्ह्यातील गट-अ अथवा ब संवर्गातील पोलीस अधिकारी, जिल्हा नियोजन अधिकारी, जिल्ह्यातील माहिती संवर्गातील गट-अ अथवा ब संवर्गातील अधिकारी इ. मधून कोणतेही ५ सदस्य निवडावेत. त्यातील सर्वात ज्येष्ठ अधिकारी यांना अध्यक्षपदाची व अन्य एक अधिकाऱ्यांना सदस्य सचिव पदाची जबाबदारी देण्यात यावी.</p>
२	<p><b>अशासकीय सदस्य - एकूण २</b></p> <p>त्या-त्या जिल्ह्यातील प्रयोगात्मक (गायन, वादन, नृत्य, लोककला इत्यादी) कलेतील १ व दृष्यात्मक (चित्रकला, शिल्पकला, मूर्तिकला इत्यादी) कलेतील १ अशा एकूण २ कलाकारांचा समावेश करण्यात यावा.</p>

**जिल्हास्तरीय निवड समितीची कार्ये:**

- जिल्हास्तरीय निवड समितीने सर्व तालुक्यांतून प्राप्त झालेले परीक्षण अहवाल, छायाचित्रे, चलचित्रे व कागदपत्रांच्या आधारे अनु.क्र.२ मधील निकषांनुसार व अ.क्र.३ मधील मार्गदर्शक सूचनांनुसार गुणांकन करून प्रथम, द्वितीय व तृतीय क्रमांकाच्या मंडळांची निवड करावयाची आहे. व सदर मंडळांची जिल्हाधिकारी यांच्याकडे शिफारस करावयाची आहे.
- “मुंबई शहर” या एकाच जिल्ह्यात केवळ जिल्हास्तरीय समिती कार्यरत राहिल.
- सदर स्पर्धेत सहभागी होणाऱ्या सार्वजनिक गणेशोत्सव मंडळांना कोणत्याही परिस्थितीत कोणत्याही स्तरावर विभागून पारितोषिक विजेते गणेशोत्सव मंडळ म्हणून घोषित करता येणार नाही. याबाबतची दक्षता सर्वस्तरीय निवड समितीने घेणे आवश्यक आहे.
- मात्र सदर गणेशोत्सव स्पर्धेतर्गत समान गुणांकन प्राप्त झालेल्या सार्वजनिक गणेशोत्सव मंडळांपैकी ज्या मंडळाच्या स्थापनेला जास्त वर्ष झालेली आहेत त्या सार्वजनिक गणेशोत्सव मंडळास पारितोषिकासाठी प्राधान्य देण्यात येईल.
- जिल्हास्तरीय पारितोषिकांचे स्वरूप खालीलप्रमाणे:-**

स्तर	गुणानुक्रमांक	पारितोषिक रक्कम	एकूण पारितोषिके	एकूण रक्कम
जिल्हास्तर - ३६ जिल्हे	प्रथम क्रमांक	५०,०००/-	३३	१६,५०,०००/-
	द्वितीय क्रमांक	४०,०००/-	३६	१४,४०,०००/-
	तृतीय क्रमांक	३०,०००/-	३६	१०,८०,०००/-
एकूण पारितोषिके/रक्कम			१०५	४१,७०,०००/-

**६. राज्यस्तरावरील निवड समितीची रचना व कार्य खालीलप्रमाणे -**

**राज्यस्तरीय निवड समितीची रचना -**

जिल्हास्तरीय समितीकडून शिफारस केलेल्या ३६ शिफारशीतून राज्यस्तरीय तीन विजेते क्रमांक निवडण्यासाठी राज्यस्तरावर पुढील प्रमाणे निवड समिती राहिल:-

अ.क्र.	पदनाम	समितीतील पदनाम
१	सर जे कला महाविद्यालयाचे अधिष्ठाता / वरिष्ठ प्राध्यापक	अध्यक्ष
२	पर्यावरण विभागातील वरिष्ठ गट- अ मधील अधिकारी	सदस्य
३	राज्य जनसंपर्क अधिकारी, राष्ट्रीय सेवा योजना	सदस्य सचिव

**राज्यस्तरीय निवड समितीची कार्ये:**

- राज्यस्तरीय निवड समितीने जिल्हास्तरीय निवड समिती कडून प्राप्त एकूण ३६ शिफारसीमधून, जिल्हास्तरीय विजेत्या सार्वजनिक गणेशोत्सव मंडळांचे परीक्षण अहवाल, छायाचित्रे, चलचित्रे व कागदपत्रांच्या आधारे अनु. क्र.२ मधील निकषांनुसार

व अ.क्र.३ मधील मार्गदर्शक सूचनांनुसार गुणांकन करून प्रथम, द्वितीय व तृतीय क्रमांकाच्या मंडळांची निवड करावयाची आहे.

- समिती पहिल्या तीन राज्यस्तरीय विजेत्यांची निवड करेल व त्यांचा अहवाल संचालक, पु. ल. देशपांडे महाराष्ट्र कला अकादमी, मुंबई यांच्याकडे सादर करेल.
- सदर स्पर्धेत सहभागी होणाऱ्या सार्वजनिक गणेशोत्सव मंडळांना कोणत्याही परिस्थितीत कोणत्याही स्तरावर विभागून पारितोषिक विजेते गणेशोत्सव मंडळ म्हणून घोषित करता येणार नाही. याबाबतची दक्षता सर्वस्तरीय निवड समितीने घेणे आवश्यक आहे.
- मात्र सदर गणेशोत्सव स्पर्धेतर्गत समान गुणांकन प्राप्त झालेल्या सार्वजनिक गणेशोत्सव मंडळांपैकी ज्या मंडळाच्या स्थापनेला जास्त वर्ष झालेली आहेत त्या सार्वजनिक गणेशोत्सव मंडळास पारितोषिकासाठी प्राधान्य देण्यात येईल.
- राज्यस्तरीय निवड समितीकडे जिल्हास्तरीय निवड समितीने निवड केलेल्या ३६ सार्वजनिक गणेशोत्सव मंडळांपैकी राज्यस्तरीय तीन विजेत्या गणेशोत्सव मंडळांना वगळून उर्वरित ३३ सार्वजनिक गणेशोत्सव मंडळास राज्य शासनाकडून राज्यस्तरीय पारितोषिक वितरण समारंभात प्रत्येकी रु. ५०,०००/- चे पारितोषिक व प्रमाणपत्र देऊन गौरविण्यात येईल.

राज्यस्तरावर पहिल्या तीन विजेत्या सार्वजनिक गणेशोत्सव मंडळांना राज्य शासनाकडून पुढील प्रमाणे पारितोषिक व प्रमाणपत्र देऊन गौरविण्यात येईल.

स्तर	गुणानुक्रमांक	पारितोषिक रक्कम	एकूण पारितोषिके	एकूण रक्कम
राज्य स्तर	प्रथम क्रमांक	७,५०,०००/-	०३	१५,००,०००/-
	द्वितीय क्रमांक	५,००,०००/-		
	तृतीय क्रमांक	२,५०,०००/-		

**७. सदर स्पर्धा तालुका/ जिल्हा/राज्यस्तरावर आयोजित करावयाच्या असल्याने त्यासंबंधी जिल्हाधिकारी यांच्यामार्फत करावयाची कार्यवाही पुढीलप्रमाणे -**

- प्रत्येक जिल्ह्यातून प्राप्त झालेले सार्वजनिक गणेशोत्सव मंडळांचे परिपूर्ण अर्ज पु. ल. देशपांडे महाराष्ट्र कला अकादमी, मुंबई यांचेकडून प्रत्येक जिल्हाधिकारी यांस ऑनलाईन उपलब्ध करून देण्यात येतील. याकरिता संबंधित जिल्हाधिकारी यांनी आपल्या समन्वय अधिकाऱ्यांची माहिती व स्वतंत्र ई-मेल आय डी अकादमीच्या ई मेल पत्त्यावर दरवर्षी गणेश चतुर्थीपासून स्पर्धा सुरू होते, त्या दिवसाच्या किमान १० दिवस आधी अकादमीस कळविणे आवश्यक आहे.
- संबंधित सर्व जिल्ह्यांचे जिल्हाधिकारी आपापल्या जिल्हास्तरीय व तालुकास्तरीय समित्यांचे गठन व संनियंत्रण करतील.

- तालुकास्तरीय व जिल्हास्तरीय निकालपत्र तसेच जिल्हास्तरावरील प्रथम क्रमांकांच्या मंडळाच्या परिक्षणाशी संबंधित छायाचित्रे, चलचित्रे व कागदपत्रे इ. सर्व संबंधित माहिती पेनड्राईव्ह मध्ये भरून अकादमीच्या ई-मेल पत्त्यावर पाठवावा.
- तालुकास्तरीय तसेच जिल्हास्तरावरील पारितोषिकांची रक्कम अकादमीकडून पाठविण्यासाठी आपल्या कार्यालयाच्या लेखा व अधिदान अधिकारी यांचा सविस्तर तपशील अकादमीच्या ई-मेल पत्त्यावर पाठवावा.
- सर्व तालुकास्तरीय व जिल्हास्तरावरील द्वितीय व तृतीय क्रमांकांच्या विजेत्यांचा सन्मान राज्य पारितोषिक वितरण समारंभानंतर संबंधित जिल्हाधिकारी कार्यालयाच्या वतीने जिल्हास्तरावर करण्यात यावा.
- सदर गणेशोत्सव स्पर्धेअंती राज्यस्तरीय, जिल्हास्तरीय व तालुकास्तरीय विजेत्या सार्वजनिक गणेशोत्सव मंडळांची यादी स्वतंत्रपणे महाराष्ट्र शासनाच्या संकेतस्थळावर शासन निर्णयाद्वारे निर्गमित करण्यात येईल.
- पारितोषिक प्रदान समारंभानंतर उपयोगिता प्रमाणपत्रे संबंधित आर्थिक वर्ष संपण्यापूर्वी पु.ल.देशपांडे महाराष्ट्र कला अकादमीच्या ई-मेल पत्त्यावर पाठविणे.

**८. सदर स्पर्धा आयोजनाबाबत पु.ल.देशपांडे महाराष्ट्र कला अकादमी, यांनी पुढीलप्रमाणे कार्यवाही करावयाची आहे:**

- संपूर्ण स्पर्धेचे समन्वयन करणे.
- स्पर्धे संबंधित आवश्यक माहिती जिल्हाधिकारी कार्यालयांस व निवड समित्यांस कळविणे आवश्यकतेनुसार निवड समित्यांस मार्गदर्शन करणे.
- स्पर्धेचे अर्ज स्विकारण्यासाठी पोर्टल तयार करणे व पात्र अर्ज संबंधित जिल्हाधिकार्यांना तालुकानिहाय पाठविणे.
- जिल्हाधिकारी यांच्यामार्फत राज्यस्तरीय परिक्षणासाठी आलेल्या मंडळांचे समितीमार्फत परिक्षण करून प्राप्त निकालपत्र शासनाकडे पाठविणे.
- शासनाकडून प्राप्त शासन निर्णयानुसार राज्यस्तरीय व जिल्हास्तरीय प्रथम विजेत्यांचा एकत्रित पारितोषिक प्रदान समारंभ आयोजित करणे.
- सर्व जिल्हाधिकार्यांना तालुकास्तरीय व जिल्हास्तरीय (द्वितीय व तृतीय) क्रमांकांच्या पारितोषिकांच्या रकमा वर्ग करणे.



९. आयोजित करावयाच्या स्पर्धा, ऑनलाईन सॉफ्टवेअर आणि दर्शन पोर्टल तयार करणे व राज्यस्तरीय परिक्षण तसेच पुरस्कार वितरण सोहळ्यासाठीचे अपेक्षित खर्चाचे विवरण पुढीलप्रमाणे:-

अ.क्र.	बाबनिहाय तपशील	रक्कम (रु.)
१	पारितोषिक रक्कम (३ राज्यस्तरीय विजेते + ३३ जिल्हास्तरीय विजेते + ७२ जिल्हास्तरीय द्वितीय व तृतीय क्रमांक विजेते + ३५७ तालुकास्तरीय विजेते)	१,१८,९५,०००/-
२	अन्य खर्च ( कार्यक्रम आयोजनाकरिता )	८७,७५,०००/-
एकूण अक्षरी रु. दोन कोटी सहा लाख सत्तर हजार फक्त		रु. २,०६,७०,०००/-

१०. सार्वजनिक गणेशोत्सव मंडळ स्पर्धेनंतर पु.ल. देशपांडे महाराष्ट्र कला अकादमीने खर्चाचे उपयोगिता प्रमाणपत्र संबंधित आर्थिक वर्ष संपण्यापूर्वी शासनास सादर करणे.

११. याप्रित्यर्थ होणार रु. २,०६,७०,०००/- इतका खर्च मागणी क्र. “झेडडी-०२, २२०५ कला व संस्कृती (१०१) ललित कला शिक्षण (०७) कला अकादमी (०७) (०१) पु.ल.देशपांडे महाराष्ट्र कला अकादमी (२२०५१४६३)” ५० इतर खर्च (अनिवार्य) या लेखाशिर्षाखाली सन २०२५-२६ या वित्तीय वर्षात उपलब्ध निधीतून अथवा वित्त विभागाकडून विहित मार्गाने पुरवणी मागणीद्वारे निधी उपलब्ध करून घेऊन भागविण्यात येईल.

१२. सर्व जिल्हाधिकारी यांनी सदर शासन निर्णयात नमूद करण्यात आलेल्या तालुकास्तरीय/जिल्हास्तरीय निवड समितीच्या अनुषंगाने करावयाचा सर्व खर्च आपल्या कार्यालयीन खर्चातून भागवावा.

१३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून, त्याचा संगणक संकेतांक क्रमांक २०२५०८२०१११३५८९५२३ असा आहे. हा आदेश डिजिटल स्वाक्षरीने सांक्षातिक करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(परसराम बहुरे)

अवर सचिव, महाराष्ट्र शासन

प्रति:-

१. मा. मुख्यमंत्री यांचे अप्पर मुख्य सचिव, महाराष्ट्र शासन, मंत्रालय, मुंबई.
२. मा. उपमुख्यमंत्री यांचे प्रधान सचिव, मंत्रालय, मुंबई.
३. मा. मंत्री, सांस्कृतिक कार्य यांचे खाजगी सचिव, मंत्रालय, मुंबई.

४. सचिव (सांस्कृतिक कार्य) यांचे स्वीय सहायक, पर्यटन व सांस्कृतिक कार्य विभाग, मंत्रालय, मुंबई.
५. सर्व विभागीय आयुक्त व सर्व जिल्हाधिकारी.
६. पोलीस महासंचालक, महाराष्ट्र राज्य व सर्व पोलीस आयुक्त.
७. महालेखापाल लेखा परीक्षा/लेखा अनुज्ञेयता महाराष्ट्र-१, मुंबई.
८. उप सचिव (सां.का.२), पर्यटन व सांस्कृतिक कार्य विभाग, मंत्रालय, मुंबई.
९. उप सचिव (सां.का.४), पर्यटन व सांस्कृतिक कार्य विभाग, मंत्रालय, मुंबई.
१०. संचालक, सांस्कृतिक कार्य संचालनालय, मुंबई.
११. व्यवस्थापकीय संचालक, दादासाहेब फाळके चित्रनगरी, गोरेगाव, मुंबई.
१२. संचालक, पु.ल.देशपांडे महाराष्ट्र कला अकादमी, मुंबई.
१३. अधिदान व लेखा अधिकारी, मुंबई.
१४. निवासी लेखा परीक्षा अधिकारी, मुंबई
१५. अवर सचिव/कक्ष अधिकारी (अर्थसंकल्प), पर्यटन व सांस्कृतिक कार्य विभाग, मंत्रालय, मुंबई.
१६. अवर सचिव/कक्ष अधिकारी (सां.का.२), पर्यटन व सांस्कृतिक कार्य विभाग, मंत्रालय, मुंबई.
१७. निवडनस्ती, सां.का.२